

Ministry of Home Affairs / गृह मंत्रालय  
Bureau of Police Research &  
पुलिस अनुसंधान एवं विकास ब्यूरो भोपाल (म0प्र0) –  
Central Academy for Police Training,  
केन्द्रीय पुलिस प्रशिक्षण अकादमी, भोपाल  
दूरभाष / फ़ैक्स 0755 2900144



P.O. - Kokta / पोस्ट आफिस कोकता  
Development Bhopal (MP) - 462021  
462021  
Bhopal Tele/Fax 011-2900144

क्र.विविध / पीए / सीएपीटी / एडम / 2019 / .....

दिनांक 01 जुलाई, 2019

### टिप्पणी

मध्य प्रदेश ऊर्जा विकास निगम लिमिटेड के माध्यम से RESCO model (A Renewable Energy Service Company) के तहत केन्द्रीय पुलिस प्रशिक्षण अकादमी, भोपाल, मध्य प्रदेश एवं क्लीनटेक सोलर प्राईवेट लिमिटेड के मध्य सोलर रूफ टॉप परियोजना के समझौता ज्ञापन एवं परियोजना का शिलान्यास दिनांक 28.06.2019 को दोपहर 1200 बजे माननीय श्री कमलनाथ मुख्यमंत्री, मध्यप्रदेश के करकमलो द्वारा किया गया।

केन्द्रीय पुलिस प्रशिक्षण अकादमी के सभागार में मंच पर निम्नलिखित अतिथिगण उपस्थित थे।

01. माननीय मुख्यमंत्री, श्री कमलनाथ, मुख्यमंत्री, मध्यप्रदेश।
02. माननीय मंत्री, श्री प्रियव्रत सिंह, ऊर्जा मंत्री, मध्यप्रदेश।
03. माननीय मंत्री, श्री हर्ष यादव, मंत्री एन0आर0ई0डी0, मध्यप्रदेश।
04. श्री मनु श्रीवास्तव, प्रमुख सचिव, एन0आर0ई0डी0, मध्यप्रदेश।
05. श्री वी0 के0 सिंह, महानिदेशक, मध्य प्रदेश पुलिस।
06. श्री उपेन्द्र त्रिपाठी, महानिदेशक, आई0एस0ए0।
07. श्री पवन श्रीवास्तव, निदेशक, सी0ए0पी0टी0, भोपाल।
08. श्री राजु शुक्ला, चैयरमैन क्लीपटेक, प्राईवेट लिमिटेड।

इस समारोह में विभिन्न क्षेत्रों के अधिकारी, कर्मचारी, समाजसेवी संस्थाओं के अधिकारी, विद्यार्थीगण एवं विभिन्न मीडिया के क्षेत्र के मीडियाकर्मी समेत कुल 250 से अधिक अतिथियों ने समारोह में शिरकत दी। इस समारोह में मध्य प्रदेश ऊर्जा विकास निगम लिमिटेड के माध्यम से केन्द्रीय पुलिस प्रशिक्षण अकादमी, भोपाल, मध्य प्रदेश एवं क्लीनटेक सोलर प्राईवेट लिमिटेड के बीच समझौता ज्ञापन हुआ। समारोह का आगाज करते हुए श्री मनु श्रीवास्तव, प्रमुख सचिव, एन0आर0ई0डी0, मध्यप्रदेश, ने सोलर ऊर्जा का महत्व बताते हुए आने वाले समय में सोलर ऊर्जा के उपयोगिता के बारे में विस्तार से बताया। इसके पश्चात् श्री माननीय श्री प्रियव्रत सिंह, ऊर्जा मंत्री, मध्यप्रदेश ने सोलर ऊर्जा की उपयोगिता के बारे में विस्तार से चर्चा करते हुए बताया कि हमारा विभाग, प्रदेश में किसानों के जीवन स्तर को ऊँचा उठाने के लिये सरकार ने 60 प्रतिशत सब्सिडी दर पर किसानों को सोलर पम्प उपलब्ध कराने का संकल्प लिया है, जो जल्द ही पूर्ण हो जायेगा। इसके अतिरिक्त हमारे माध्यम से सी0ए0पी0टी0 एवं क्लीनटेक सोलर प्राईवेट लिमिटेड के बीच अगले 25 वर्षों के लिये सोलर रूफटॉप ज्ञापन समझौता हुआ है।

माननीय मुख्यमंत्री, श्री कमलनाथ, मुख्यमंत्री, मध्यप्रदेश ने यह बताया कि यह हमारे लिये बड़े हर्ष का विषय है कि हमारे प्रदेश में केन्द्रीय पुलिस प्रशिक्षण अकादमी है एवं इस समय मुझे इस संस्थान में सोलर रूफ टॉप परियोजना के शिलान्यास करने का अवसर प्राप्त हुआ है। इस संस्थान में यह

परियोजना पूर्ण होने पर इस संस्थान को रू 1.38 की दर से बिजली प्राप्त होगी जो कि 25 वर्षों के लिये होगा एवं यह संस्थान आगे ओर बिजली पैदा करके अपने उपयोग की बिजली का उपभोग करके प्रदेश को भी बिजली उपलब्ध करायेंगे। माननीय मुख्यमंत्री जी ने सौर उर्जा के उपयोगिता पर जोर देते हुए बताया कि सौर उर्जा का भविष्य आने वाले समय में और उज्ज्वल है। इस क्षेत्र में अपार संभावनाये हैं। हमारा लक्ष्य प्रदेश को सौर उर्जा के क्षेत्र आगे की संभावनाओं को तलाश पर राज्य को अव्वल दर्जे में लाना है एवं प्रदेश को सस्ती दर पर बिजली मुहैया करवाना है। हमने इस क्षेत्र में किसानों को 60 प्रतिशत सब्सिडी की दर पर सोलर पम्प उपलब्ध कराने का संकल्प लिया है जो आगामी आने वाले दिनों में पूर्ण होगा।

अंत में मंच पर उपस्थित मेहमानों एवं पधारे अतिथियों का धन्यवाद ज्ञापन करते हुए श्री पवन श्रीवास्तव, निदेशक, सी0ए0पी0टी0 ने बताया कि हमारा यह संस्थान पूर्णतः हरा-भरा संस्थान है। इस संस्थान में लगभग 100 से 120 परिवार निवासरत हैं, जो इस संस्थान को हराभरा एवं साफ सुथरा रखने में हमारी मदद करते हैं। इस संस्थान को प्लास्टिक मुक्त रखा गया है। हम व्यर्थ के बचे कचरे से खाद बनाते हैं जो संस्थान के पालन-पोषण में काम आती है। हमारे सभी कार्यालय पेपर मुक्त हैं। इस संस्थान में विभिन्न राज्यों से अधिकारियों एवं कर्मचारियों को प्रशिक्षण दिया जाता है एवं उन्हें भी इस संस्थान को हरा-भरा एवं साफ-सूथरा रखने के अलावा बिजली बचाने के लिये भी प्रेरित किया जाता है। इस संस्थान का उद्घाटन मई 2018 में हुआ था तभी से हमारा संकल्प था कि सस्ते दर पर बिजली प्राप्त करने के लिये इस संस्थान में सोलर प्लांट लगाये जायेंगे। लगभग 01 वर्ष पश्चात् हमारे अथक प्रयासों से यह संकल्प आज पूर्ण हो चुका है एवं हम आज ध्य प्रदेश उर्जा विकास निगम लिमिटेड के माध्यम से क्लीनटेक सोलर प्राईवेट लिमिटेड के साथ माननीय मुख्यमंत्री श्री कमलनाथ, मुख्यमंत्री मध्यप्रदेश के सानिध्य में आज एक समझौता ज्ञापन कर रहे हैं। हमें आज बड़ी खुशी हो रही है कि इस सोलर प्रोजेक्ट से यह संस्थान देश के विकास में भागीदार हो रहा है। इसके साथ-साथ यह संस्थान जो कि शहर से लगभग 20 से 22 किलोमीटर दूर है एवं यह पर पानी की निर्भरता केवल ट्यूबवेल पर ही निर्भर है। अतः इस संदर्भ में निदेशक महोदय द्वारा माननीय मुख्यमंत्री जी से यह आग्रह किया गया कि नर्मदा प्रोजेक्ट के तहत एक पाईप लाईन बिछाकर इस संस्थान में भी नर्मदा का पानी उपलब्ध कराया जाये। इस संस्थान में भी अपने पानी की आवश्यकताओं को पूरा करने के लिये सोलर पम्पों को लगाया जायेगा। अंत में एक बार पुनः सभी पधारे अतिथियों को धन्यवाद करते हुए निदेशक महोदय ने सभी को दोपहर भोजन का निमंत्रण देते हुए सभा समाप्ति की घोषणा की।

संलग्न :- (14 फोटो पी0डी0एफ0 फाईल)

(श्री पवन श्रीवास्तव), भा0पु0से0  
महानिरीक्षक / निदेशक  
सी0ए0पी0टी, भोपाल